

नेपाल गजेट

नेपाल सरकारद्वारा प्रकाशित

खण्ड ३] काठमाडौं आश्विन १२ गते २०१० साल [संख्या ८

भाग १

स्वस्तिश्री गिरिराज चक्रचूडामणि नगनारायणेत्यादि विविध विरूदावलीविराज-
मानमानोन्नत ओजस्वी राजन्य प्रोज्ज्वलनेपालतारा, ॐशमपट्ट अतुलज्योतिर्मय त्रिश-
क्तिपट्ट अतिप्रबल गोरखादक्षिणबाहु महाधिपति फिरडभासल सर्वोच्च कम्पाण्डर
इन्चीफ श्रीमन्महाराजाधिराज श्री श्री श्री महाराज त्रिभुवनवीरविक्रम जङ्गबहादुर
शाहबहादुर शमशेर जङ्गदेवानाम् सदा समरविजयिनाम् ।

२०१० साल नेपाल सरकार राजकीय परिषद् ऐन

प्रस्तावना हामी श्री ५ महाराजाधिराजको गार्थमा केही समय देखि आरोग्य
नरहेको र रोगको निदान र उचित इलाजको लागि केही समय
विदेशमा सवारी हुनु पर्ने भएकोले सवारी देशबाट बाहिर रहनुजेल

(५)

आधिकारिकता मुद्रण विभागबाट प्रमाणित गरिएपछि

८०६०

(६)

मुलुकको दैनिक कामकाज नरोकियोस् भन्नाको लागी एउटा राजकीय परिषद (State Council) खडा गर्नु आवश्यक हुँदा मन्त्रिमण्डलको सल्लाहले हामी श्री ५ महाराजाधिराज त्रिभुवन वीरविक्रम शाहदेवबाट देहायका दफाहरूको यो ऐन जारी गरीबक्सेको छ ।

छोटकरी नाम १. यो ऐनको नाम २०१० साल नेपाल सरकार राजकीय परिषद ऐन भन्ने रहेको छ ।

सीमा र अवधि २. (१) यो ऐन नेपाल भरमुलुकमा लागू हुनेछ ।

(२) यो ऐन तुरुन्त लागू भई हाम्रो सवारी नेपाल नफिरुन्जेल कायम रहनेछ ।

धर्म भाक्ने ३. (१) हाम्रो सवारी नेपाल सरहदवाहिर रहुन्जेलका लागि देहायका सदस्या, सदस्यहरूको एउटा राजकीय परिषद कायम रहनेछ ।

१. श्री ५ ज्येठा बडामहारानी कान्तिराज्यलक्ष्मीदेवी.

२. श्री ५ कान्छा बडामहारानी ईश्वरीराज्यलक्ष्मीदेवी.

३. श्री ५ युवराजाधिराज महेन्द्रवीरविक्रमशाहदेव.

(२) राजकीय परिषदको अभिभारा उठाउने अगाडी सदस्या, सदस्यहरूले हाम्रो या हामीबाट यस कामको लागी तोकिएको बक्सेको व्यक्तिको समक्षमा अनुसूचिम दिएबमोजिमको धर्म भाक्नु पर्दछ ।

सभा, कोरम, ४. (१) राजकीय परिषदका सदस्या, सदस्यहरूले राजकीय परिषदको बहुमत निर्णय सभा गर्ने टाइम, दिन र स्थान आफैं ठेगान गर्ने छन् र सोहीबमोजिम हुनेछ । टाइम, दिन र स्थानको हेरफेर गर्नुपरेमा पनि सभा गरी अदली बस्ती गर्न सक्नेछन् ।

साधिकारिकता मुद्रण विभागबाट प्रमाणित गरिएपछि

(२) राजकीय परिषदको कोरम पुण्याउनकोलागी कमसेकम २ जना सदस्या, सदस्यहरू रहनु पर्दछ । २ जना सदस्या, सदस्यहरू जम्मा भए पछि अरु सदस्या, सदस्यले सभावो सूचना पाई विशेष कारणले गैर, हाजीर भए पनि राजकीय परिषदको सभा रोकिन सक्छन ।

(३) राजकीय परिषदका सभासदहरूको राय बाभेमा बहुमत सदर हुनेछ । दुई राय भई बराबर भोट भएमा श्रेष्ठ सदस्या, सदस्यको राय जता पट्टि छ सोही सदर हुन्छ ।

छाप सदर गर्ने ५ (१) राजकीय परिषदको एउटा छाप काटिने छ र सोछाप सदस्या, सदस्यहरू मध्ये कुनै एक सदस्या, सदस्यको जिम्मा राजकीय परिषदले लगाउने छ ।

(२) राजकीय परिषद सभाको निर्णयहरू सो कारको निमित्त मन्त्रिमण्डलबाट शिफारिस गरी तोकिएको अफिसरले एउटा खास किताप खडा गरी सो किताप रोलैसंग महिना भित्ति जनाई दर्ता गरी राख्नेछ । निर्णय र राय बाभेमा जो भएको छ सदस्या, सदस्यहरूको र उक्त अफिसरको समेत दस्तखत गरी राजकीय परिषदको छाप लगाई राख्नु पर्दछ । यति रीत पुगेको निर्णय पक्का मानिनेछ ।

अधिकार ६. (१) राजकीय परिषदलाई देहायको सम्म काम गर्ने अधिकार बक्सेको छ ।

क. विर्ता दिने र यस ऐनबाट अधिकार प्राप्त नभएका बाहेक मन्त्रिमण्डलको शिफारिस भएमा अरु लालमोहर लगाउने सबै कलममा समेत लालमोहर लगाउने ।

आधिकारिकता मुद्रण विभागबाट प्रमाणित गरिएपछि स

स्व मन्त्री या मन्त्रिमण्डललाई ऐन सवाल नियमबाट दिइए पाए-
बमोजिम सरकारी कर्मचारीको नयाँ भर्ना, सरुवा, नहुवा, खारीज,
खोसमोस, सस्पेन्ड गरेकोमा शाही कमिशन दिने परिनियमित पद
(Statutory posts) विषय इत्यादिमा हाम्रो स्वीकृति लिनु
पर्ने कलमहरूमा सहमति दिने ।

ग. माथी उपदफा क. ख. मा लेखिए बाहेक अरु सरकारी काजकाम
चलाउनको लागी ऐन सवाल रूल नियमबमोजिम मन्त्री या मन्त्रि-
मण्डलको निर्णय भएका कलमहरूमा हामीबाट विधिवत् (Formal)
स्वीकृति दिने कलमहरूमा विधिवत् सम्मति या सहमति दिने ।

(२) माथी उपदफा १ मा लेखिएका कुनै कुराबाट पनि राजकीय
परिषदलाई देहायका काम गर्ने अधिकार दिइएको छैन ।

क. मन्त्रिमण्डल भंग गर्ने ।

ख. प्रधानमन्त्रीको मंजुरी वा शिफारिश (Recommendation)
बेगर नयाँ मन्त्री बहाल गर्ने या बहाल वाला मन्त्री खारीज
गर्ने ।

ग. मन्त्रिमण्डलको इच्छा विरुद्ध कुनै कुराको निर्णय गर्ने ।

(३) माथी दफा दफामा बक्सेको बाहेक अरु सबै राजकीय
अधिकार हामी श्री ५ महाराजाधिराजमै रहनेछ र राजकीय
परिषद र मन्त्रिमण्डलको राय बाझि भएका कलमहरू हाम्रा
हजुर्मा जाहेर गर्नु पर्नेछ औ हामीबाट निकाशा बक्सेबमोजिम
हुनेछ ।

(४) हाम्रा अनुपस्थितिमा लालमोहरको छाप श्री ५ जेठा बडामहा-
रानीको जिम्मामा रहनेछ ।

बदरगर्ने र अदली ७. १ हामीबाट यो ऐनबमोजिम खडा भएको राजकीय बदली गर्ने श्री ५ परिषद खारीज गर्ने वा त्यसको सदस्या, सदस्यहरु अदली बदली महाराजाधिराज गर्ने, घटाउने, बढाउने अधिकार हामीमै राखी बक्सेका छौं । को अधिकार

२. हामीले विदेशबाट पठाइबक्सेको हुकुममा साथमा रहेको नमूनाबमोजिमको यसै ढाकाको फटकेमा लागेको विशेष छाप र बाहुली निशाना परेपछि लालमोहर भए सरह मान्यता दिइनेछ ।

अनुसूचि

म श्री ५ महाराजाधिराजबाट आज मलाई मनोनीत गरिबक्सेको राजकीय परिषदको सदस्या, सदस्यको हैसियतले श्री ५ महाराजाधिराज तथा मौसूफका उत्तराधिकारीहरु तथा २००७ सालको अन्तर्रीम शासन विधान र देशका प्रचलित अरु ऐम कानूनहरु प्रति पूर्णतया बफादार रही यस राजकीय परिषदको सदस्या, सदस्यले गर्नु पर्ने कामहरु इमान्दारी साथ गर्ने छु भनी ईश्वर साक्षी राखी धर्म भाक्तछु ।

इतिसम्बत् २०१० साल आश्विन ४ गते रोज १ शुभम्

गोरखापत्र छापाखानामा मुद्रित

आधिकारिकता मुद्रण विष्णुगबाट प्रमाणित गरिएपछि